

جہاد، مستشرقین اور مغربی دنیا

۵۔ اگست کو ماڈل ٹاؤن لاہور میں ایک سیمینار تھا جو مولانا حافظ عبدالرحمن مدینی کے ادارے میں ”ندوۃ الشاہب الاسلامی العالمی“ سعودی عرب کے تعاون سے منعقد کیا گیا۔ حافظ عبدالرحمن مدینی اہل حدیث علماء کرام میں ایک ممتاز حیثیت رکھتے ہیں۔ ان کا روپڑی خاندان سے تعلق ہے اور وہ روایتی مسلکی دائرے پر اکتفا کرنے کے بجائے وسیع تر ملی مفہوم کے ماحول میں کام کو ترجیح دیتے ہیں۔ ان کا ادارہ ”مجلس تحقیق الاسلامی“ اور ماہوار جریدہ ”محدث“ نوجوان علمائیں آج کے معروضی مسائل پر غور تحقیق کا ذوق بیدار کرنے اور دینی حلقوں کو ان کی طرف توجہ دلانے کی سیمیں مصروف ہیں، جبکہ ”ندوۃ الشاہب الاسلامی“ ریاض کی طرف سے ڈاکٹر قاری محمد انور اس پر گرام کے لیے تشریف لائے ہوئے ہیں۔

مجھے ان دونوں حضرات نے اس سیمینار میں ”جہاد“ کے بارے میں گفتگو کی دعوت دی اور جہاد کے حوالے سے پھیلائے جانے والے شکوہ و شہادت پر کچھ گزارشات پیش کرنے کے لیے کہا جو میرا دل پسند موضوع ہے۔ اس لیے سیمینار میں حاضر ہو گیا اور جب ہال میں پہنچا تو پنجاب یونیورسٹی کے شعبہ علوم اسلامیہ کے صدر پروفیسر ڈاکٹر حافظ محمود اختر میرے بچپن کے ساتھی ہیں۔

ہم دونوں نے قرآن کریم ایک ہی استاد سے حفظ کیا ہے۔ ہمارے استاد مترم حافظ قاری محمد انور ایک عرصہ تک لکھڑی میں پڑھاتے رہے ہیں اور اب کم و بیش بیس سال سے مدینہ منورہ میں تحفظ القرآن کے ایک مدرسے میں قرآن کریم کی تعلیم دے رہے ہیں۔ کبھی کبھار مدینہ منورہ میں حاضری کے موقع پر انہیں مسجد بنوی ﷺ میں شاگردوں سے منزل سننے دیکھتا ہوں تو رشک و انتشار کی ایک عجیب سی کیفیت پیدا ہو جاتی ہے۔ حافظ محمود اختر صاحب کی گفتگو میں مستشرقین کی فکری جدوجہد اور طریق واردات کی باتیں سن کر میرے ذہن میں بھی یہ داعیہ پیدا ہوا کہ جہاد پر کیے جانے والے اعتراضات کا مستشرقین کے حوالے سے ہی جائزہ لے لیا جائے، ورنہ سیمینار کے منتظمین کی طرف سے مجھے کہا گیا تھا

کہ میں جہاد کے بارے میں مرزا غلام احمد قادری اور بعض دیگر شخصیات کے موقف کا جائزہ لوس جو جہاد کو آج کے دور میں منسون خ قرار دے رہے ہیں یا اس کے بارے میں مذعرت خواہانہ طرز عمل اختیار کرتے ہوئے اس میں طرح طرح کی تاویلات پیش کر رہے ہیں۔ مگر میں نے اپنی گفتگو کی تمهید میں عرض کیا کہ جہاں اصل فرقیں سامنے ہو اور اس سے براہ راست بات کرنا ممکن ہو تو پھر نمائندوں سے گفتگو کرنا مجھے اچھا نہیں لگتا، اس لیے میں اصل فرقیں یعنی مستشرقین کو سامنے رکھ کر بات کروں گا۔ میں ابھی گفتگو کے ابتدائی مرحل میں ہی تھا کہ بزرگ اہل حدیث عالم دین مولانا محمد بھی عزیز میر محمد تشریف لائے اور مجھے بتایا گیا کہ وقت کم ہے اور انہوں نے بھی خطاب کرنا ہے، لہذا میں نے بڑے اختصار کے ساتھ کچھ معروضات پیش کیں، جن کا خلاصہ قارئین کی معلومات کے لیے اصلاح شدہ صورت میں چند ضروری اضافوں کے ساتھ پیش کیا جا رہا ہے۔

جہاد کی فرضیت اسلام کے جاری کردہ احکام میں نہیں ہے بلکہ حنفی کی سر بلندی اور انسانی سوسائٹی پر آسمانی تعلیمات کی بالادستی کے لیے جہاد اس سے قبل بھی ہوتا رہا ہے اور قرآن کریم نے اس جہاد کے مختلف مرحل کا تذکرہ بھی کیا ہے۔ جہاد کا تذکرہ بابل میں بھی موجود ہے، چنانچہ کتاب استثناء: ۲۰ میں جہاد کا حکم اس طرح بیان کیا گیا ہے:

”جب تو کسی شہر سے جنگ کرنے کو اس کے نزدیک پہنچتے تو پہلے اسے صلح کا پیغام دینا، اگر وہ تجھ کو صلح کا جواب دے اور اپنے پھانک تیرے لیے کھول دے تو وہاں کے سب باشندے تیرے باج گزار بن کر تیری خدمت کریں اور اگر وہ تجھ سے صلح نہ کرے بلکہ تجھ سے لڑنا چاہے تو تو اس کا محاصرہ کرنا اور جب خداوند تیرا خدا اسے تیرے قبضے میں کر دے تو وہاں کے ہر مرد کو لوار سے قتل کر داں، لیکن عورتوں اور بال بچوں کو اور چوپا یوں اور اس شہر کے سب مال کو اپنے لیے رکھ لینا۔“

اس کے ساتھ ہی جناب نبی اکرم ﷺ کی اس ہدایت کو بھی دیکھ لیا جائے جو انہوں نے اپنے متعدد کمانڈروں کو جہاد کے لیے بھیجتے وقت دی ہے کہ جب تم دشمن کے سامنے جاؤ تو پہلے اسلام قبول کرنے کی دعوت دو، اگر وہ اسلام قبول کر لیں تو ہمارے بھائی ہیں اور اگر وہ یہ دعوت قبول نہ کریں تو جزیہ دے کر اسلام کی بالادستی قبول کر لیں۔ اس صورت میں انہیں جان و مال اور آبرو کا تحفظ حاصل ہوگا، اپنے دائرے میں رہتے ہوئے اپنے مذہب پر عمل کرنے، اس کی تعلیم دیتے اور اپنی عبادت گاہوں کو قائم آباد رکھنے کا حق حاصل ہوگا اور مسلمان ان کی جان و مال کے تحفظ کے ضامن ہوں گے۔ اگر وہ اس کو بھی قبول نہ کریں تو پھر ان سے جنگ کرو۔

اس کا مطلب یہ ہے کہ جہاد کا مقصد کافروں کو برداشت اسلام قبول کرنا ہے بلکہ انہیں اس بات پر آمادہ کرنا ہے کہ وہ بے شک اپنے مذہب پر قائم رہیں، اس پر آزادی کے ساتھ عمل کریں اور اپنے دائرے میں اس کی تعلیم بھی دیں، لیکن انسانی سوسائٹی پر ”آسمانی تعلیمات“ کی بالادستی اور فروع میں رکاوٹ نہ بینیں اور ان کے مقابل نہ ہوں، کیونکہ

آسمانی تعلیمات کا یہ حق ہے کہ ان کا انسانی آبادی میں کسی روک ٹوک کے بغیر فروغ ہوا وران کی دعوت و تعلیم کی راہ میں کوئی مراحم نہ ہو۔ البتہ بائبل کی تعلیمات اور حضور نبی اکرم ﷺ کی ہدایات میں چند فرق ضرور موجود ہیں جن کو ذہن میں رکھنا ضروری ہے۔

صلح کی صورت میں بائبل کا حکم یہ ہے کہ مقامی آبادی باج گزار بن کر فتحیں کی خدمت کرے جبکہ نبی اکرم ﷺ کے ارشاد کی رو سے انہیں صرف ”جزیہ“ دینا ہو گا اور انہیں اس کے عوض جان و مال کا تحفظ، مذہبی آزادی اور دیگر تمام شہری حقوق حاصل ہوں گے اور انہیں غلام نہیں بنایا جائے گا۔

فتح کی صورت میں بائبل نے دشمن کے تمام مردوں کو قتل کرنے کا حکم دیا ہے مگر اسلام کی تعلیم یہ نہیں ہے۔ اسی طرح شہر کے سارے مال کو غیمت بنانے کا حکم بائبل میں تو موجود ہے جبکہ اسلام میں غیمت صرف وہی ہے جو میدان جنگ میں حاصل ہو۔ شہروں کی لوٹ مار کی اسلام اجازت نہیں دیتا۔ لیکن ان باتوں سے قلع نظر بائبل کا حوالہ دینے سے میری غرض یہ ہے کہ جہاد کا حکم اسلام کا کوئی امتیازی حکم نہیں ہے بلکہ یہ سابقہ آسمانی مذاہب کے احکام کا تسلیم ہے جسے اسلام نے بھی باقی اور اس پر پہلے سے بہتر انداز میں عمل جاری رکھا ہے۔

مذہب کے لیے تلوار اٹھانے اور وقت استعمال کرنے کا یہ حکم مسیحیوں اور مسلمانوں میں موجود رہا ہے۔ مسیحیوں نے اسے لوگوں کو زبردستی اپنے مذہب میں لانے کے لیے صدیوں تک استعمال کیا ہے جیسا کہ پیغمبر مسیح میں مسلمانوں کو زبردستی عیسائی بنانے اور یورپ کے مختلف ملکوں میں یہودیوں کو ان کے مذہب سے دست بردار کرنے کے لیے لاکھوں افراد کا قتل عام تاریخ کے ریکارڈ پر موجود ہے، مگر مسلمانوں نے اسلام قبول کرنے کے لیے کہی تلوار کا استعمال نہیں کیا اور کسی سے اسلحہ کی نوک پر کلمہ نہیں پڑھایا۔ البتہ اسلام کی دعوت و تبلیغ اور اسلامی تعلیمات کے فروغ کی راہ میں مزاحمت کرنے والوں سے ضرور جنگ کی ہے اور اسی کا نام جہاد ہے جو قیامت تک جاری رہے گا۔

اس صورت حال میں تبدیلی اس وقت آئی جب یورپ نے اپنے مذہب کے بھروسہ، مذہبی قیادت کی تنگ نظری اور چرچ کی خالمانہ روشن سے بے بُس ہو کر مذہب سے بغاوت کر دی اور سوسائٹی کے اجتماعی معاملات سے مذہب کو بے دخل کر دیا۔ انہوں نے مذہب کو فرد کا ذاتی معاملہ قرار دیا اور سوسائٹی کے ساتھ اس کے تعلق کو منقطع کر دیا تو اس کے باعث ان کے نزدیک مذہب کے لیے ہتھیار اخانا منوع قرار پایا اور ”مقدس جنگ“ کا تصویر ان کے ہاتھ میں ختم ہو گیا، مگر انہوں نے سوسائٹی کی فکری بنیاد کے طور پر حس چیز کو مذہب کے مقابل کا درجہ دیا، اس کے لیے طاقت اور ہتھیار کے استعمال کا جوازان کے ہاں نہ صرف موجود ہے بلکہ اس میں روز بروز ترقی اور پیش رفت ہو رہی ہے۔

مغرب نے سوسائٹی کی بنیاد نیشنلزم، سوالائزیشن اور تہذیب و ثقافت کو قرار دیا جو مذہب کا مقابل ہیں اور قوم و ملک اور سوالائزیشن کے لیے طاقت کے استعمال کو نہ صرف مغرب نے جائز قرار دے رکھا ہے بلکہ کئی بار اس کا خوف

ناؤک مظاہرہ بھی کر چکا ہے۔ اقوام متعدد نے اپنے قوانین میں نیشنلزم کی بنیاد پر سرحدوں کو جائز قرار دے کر ایک دوسرے کے خلاف طاقت کے استعمال سے روکا ہے مگر کسی ایک طرف سے طاقت کے استعمال کی صورت میں دوسرے کو دفاع میں ہتھیار اٹھانے کا حق دیا ہے، حتیٰ کہ اقوام متعدد کی سلامتی کو نسل کو بھی یہ حق دیا گیا ہے کہ وہ (۱) امن کو لاتن خطرہ (۲) امن و امان کو توڑنے اور (۳) ظلم و تعدی کے کسی واقع کی صورت میں وہ کسی بھی ملک پر پابندیاں عائد کر سکتی ہے اور اگر ان پابندیوں سے کام نہ چلے تو سلامتی کو نسل کو فوج کشی کا حق بھی حاصل ہے۔ یہ فوج کشی سلامتی کو نسل کا حق ہے اور سلامتی کو نسل کی پوزیشن یہ ہے کہ وہ اقوام متعدد کی نمائندہ کہلاتی ہے لیکن پانچ ملکوں کے دیوپاور کے حق نے اسے عملًا صرف پانچ ملکوں کی اجراہ داری کی علامت بنا دیا ہے۔ چنانچہ اقوام متعدد کی اجازت سے امریکہ نے افغانستان کے خلاف جوفوج کشی کی اور عراق پر امریکی اتحاد کا پہلا حملہ بھی سلامتی کو نسل کی اجازت سے ہوا تھا، ان حملوں کے جواز کے بارے میں مغربی لیڈروں نے جو کچھ کہا، وہ تاریخ کے ریکارڈ میں ثابت ہو چکا ہے۔ ان میں سے صرف دو باقیوں پر غور کر لیجیے۔ ایک یہ کہ افغانستان اور عراق اقوام متعدد کے طے کردہ نظام سے بغاوت کر رہے ہیں اور اس کی پابندیوں سے اخراج کے مرتكب ہوئے ہیں اور دوسرا یہ کہ جمہوریت اور سولائزیشن کے تحفظ کے لیے ایسا کرنا ضروری تھا۔ سوال یہ ہے کہ اقوام متعدد کا نظام اور مغرب کی سولائزیشن دنیا بھر سے خود کو منوانے کے لیے طاقت کا وحشیانہ استعمال کر رہی ہے، یہ ولڈسٹم اور مغربی سولائزیشن دونوں یک طرفہ اور جانب دارانہ ہیں جن کی تشكیل اور کنٹرول میں مسلمانوں کو کوئی قابل ذکر حیثیت حاصل نہیں ہے، کیا اس نظام اور ثقافت کے فروغ اور سلط کے لیے طاقت کا استعمال فکر اور عقیدے کے لیے طاقت کا استعمال نہیں ہے؟ فرق صرف تعبیر کا ہے۔ ہم سے مذہب کے لیے قوت کا استعمال ترک کرنے کا مطالبہ کرنے والا مغرب خود مذہب کے اس تبادل کے لیے طاقت کا اندھا دھندا استعمال کر رہا ہے جسے اس نے سوسائٹی کی فکری بنیاد کے طور پر مذہب سے دست برداری کے بعد اختیار کر رکھا ہے مگر ہم سے مغرب کا تقاضا کیا ہے؟ اس کی ایک جھلک یورپیں مستشرق ایڈرنس کی اس گفتگو میں دیکھی جاسکتی ہے جس کا ذکر عرب دنیا کے معروف عالم دین اور دلنش و راستا ذوبہ زمیں نے اپنے ایک مقالے میں کیا ہے اور جس میں ایڈرنس نے مسلمانوں کو نصیحت کی ہے کہ وہ جہاد کو اسلامی احکام کی فہرست سے نکال دیں اس لیے کہ جہاد آج کے عالمی نظام اور یہیں الاقوامی اداروں کے قوانین و ضوابط سے ہم آہنگ نہیں ہے اور فکر اور عقیدے کو طاقت کے زور سے فروغ دینے کا وسیلہ ہے جو حریت اور عقلی ارتقا کے عالمی ماحول کے منافی ہے۔ لیکن جس عالمی نظام اور عقلی ارتقا کو مغرب نے مذہب کے لیے طاقت کے استعمال سے روکنے کا باعث قرار دیا ہے، وہ دونوں آج پوری طرح بے نقاب ہو چکے ہیں، جبکہ اقوام متعدد نے افغانستان، عراق اور دوسرے متعدد ممالک پر امریکہ کی فوج کشی کو جواز کی سند دے کر ان کی اخلاقی حیثیت ختم کر دی ہے۔ میں سمجھتا ہوں کہ مغرب اپنے اس عقیدے سے مخفف ہو گیا ہے کہ طاقت کا استعمال صرف دفاع کے لیے ہو

سلتا ہے، فکر و عقیدے کے لیے ہتھیار کا استعمال ناجائز ہے۔ یہ صرف نظری بات ہے اور خوشنما فکری دھوکہ ہے جبکہ امریکہ کے دفاع کے لیے سات سمندر پار پیشگی فوجی حملوں اور سولائزیشن کے تحفظ کے لیے عسکری قوت کے بے محابا استعمال نے اس کو صرف ایک کھوکھلے غرے کی حیثیت دے دی ہے۔ اس کے ساتھ ہی میں یہ عرض کرنا بھی ضروری سمجھتا ہوں کہ مغرب نے اسلام کے اس فلسفے کو عمل آسیم کر لیا ہے کہ قوت کا استعمال صرف دفاع کے لیے بھی طاقت کا استعمال ناگزیر ہو جایا کرتا ہے۔ میرے زندگی کی آج کے دور میں اسلام کی اخلاقی فتوح ہے۔

اب میں آتا ہوں اس بات کی طرف کہ ہمارے بعض حلقوں میں اسلام کے نام پر جہاد کے بارے میں گزشتہ ڈیڑھ صدی کے دوران جو فکری تبدیلی رونما ہوئی ہے، وہ یہ ہے کہ جب مغرب نے مذہب کے معاشرتی کردار سے دست بردار ہو کر مذہب کے لیے تواریخاً نئے کو منوع قرار دے دیا تو ہمارے بعض دانش دروں کے ذہنوں میں بھی یہ خیال پیدا ہوا۔ مرزاغلام احمد قادریانی طرز کے بعض لوگوں نے جہاد کو سرے سے منسوخ قرار دینے میں ہی عافیت سمجھی، لیکن ڈنی طور پر اس مقام پر نہ بخچے والے بعض دانش دروں نے جہاد کے احکام اور فرشت میں ایسی تاویلات کو ضروری قرار دیا ہے جن سے جہاد کے تصور کو مغرب کے جدید فکر کے زیادہ قریب لا یا جاسکے اور مغرب کو مطمئن کیا جاسکے کہ ہم بھی مذہب کے لیے تواریخاً نئے حق میں نہیں ہیں۔ میں اس سلسلے میں سب کو ایک درجے میں نہیں سمجھتا، اس لیے کہ بہت سے حضرات مرجعوبیت کا شکار ہوئے اور شعوری طور پر ان کی کوشش رہی کہ جہاد کے حکم کو اسلامی تعلیمات کی فہرست سے نکال دیا جائے مگر بعض ایسے حضرات بھی ہیں جو اسلامی مظہر میں درست اور قابل قبول بنانے کے لیے جہاد کو ایسے انداز میں دنیا کے سامنے پیش کرنا چاہتے ہیں کہ اس سے مغرب کو تعریض نہ ہو، لیکن میر اخیال ہے کہ اب اس تکلف کی ضرورت نہیں رہی۔ مغرب نے صرف دفاع کے لیے طاقت کے استعمال کے نام نہاد فلسفہ کا بھائٹ اخود ہی بیچ چورا ہے میں پھوڑ دیا ہے، اس لیے ہمیں کسی معدورت خواہی کی ضرورت نہیں ہے اور محمد اللہ تعالیٰ نے بھی اس معدورت خواہی کی ضرورت نہیں سمجھی کیونکہ جس طرح مغرب اپنی سولائزیشن کے فروغ اور اپنے قائم کرده یہک طرفہ ولڈ سسٹم کے تحفظ کے لیے خود اپنے لیے طاقت کے پیشگی استعمال کا حق مانتا ہے، اسی طرح اسلام کا بھی یہ حق ہے کہ وہ اپنے سسٹم کو سماں میں بروئے کار لانے اور اپنے عقیدہ و ثقافت کے فروغ کی راہ میں حائل رکاؤں کو دور کرنے کے لیے طاقت کا استعمال کرے۔

باقی رہی ولڈ سسٹم اور مغربی سولائزیشن کی بات تو ہم کسی جھگک کے بغیر یہ کہہ دینا ضروری سمجھتے ہیں کہ یہ یک طرف، جانب دارانہ، اتحصالی، ظالمانہ اور اسلام کی بنیادی تعلیمات کے منافی ہے اور ہمارے لیے کسی سطح پر بھی قابل قبول نہیں ہے۔ جو لوگ اس پر ایمان لا چکے ہیں اور اسے جائز اور حق تصور کرتے ہیں، وہ اس کا دفاع کریں اور اس کے

ساتھ ہم آہنگ کرنے کے لیے اسلامی احکام میں تاویلات کا شوق بھی پورا کرتے رہیں، مگر ہم اسے کیس مرستہ کرتے ہیں۔ عالم اسلام کے دینی حلقوں اور علمی مراکز سے ہماری ہمیشہ یہ گزارش رہی ہے کہ وہ موجودہ ولڈ سسٹم، اقوام متعدد کے نظام اور مغربی سولائزیشن کے بارے میں اپنا موقف اجتماعی طور پر سامنے لاٹیں اور منافق طور پر مغرب پر واضح کر دیں کہ یہ سسٹم اور سولائزیشن دونوں ہمارے لیے ناقابل قبول ہیں اور ہم ان کی خاطر اسلامی تعلیمات اور احکام و قوانین میں کسی روبدل اور تاویل کو قبول کرنے کے لیے تیار نہیں ہیں۔

﴿قومی سیمینار﴾

”اجتمائی اجتہاد: تصور، ارتقا اور عملی صورتیں“

☆☆☆☆☆☆☆

آج کے مسلم معاشروں کو مختلف النوع اجتماعی مسائل کا سامنا ہے۔ ان کا تعلق معاشرت، میشیت، سیاست، بین الاقوامی تعلقات اور زندگی کے کئی دیگر شعبہ جات سے ہے۔ یہ اجتماعی مسائل اس بات کے مقاضی ہیں کہ امت کے علماء مجتہدین اجتماعی طور پر ان پر غور و فکر کریں اور ان کے شرعی حل دریافت کریں۔

اس سلسلے میں ادارہ تحقیقات اسلامی اسلام آباد ۲۸ تا ۳۰ دسمبر ۲۰۰۲ء ایک قومی سیمینار منعقد کر رہا ہے۔ جو اسکالر حضرات سیمینار میں بطور مقالہ نگار شرکت کے خواہش مند ہوں، وہ اس سلسلے میں ادارے کو تحریری طور پر آگاہ کریں اور مندرجہ ذیل موضوعات میں سے کسی ایک موضوع پر اپنے مقالہ کا خلاصہ (abstract) اکتوبر ۲۰۰۲ء تک ارسال کر دیں:

۱۔ اجتماعی اجتہاد: تصور، تاریخی پس منظر، شرعی حیثیت اور اصول و ضوابط ۲۔ اجتماعی اجتہاد کے ادارے: تشكیل، اسلوب کار، منیچ اجتہاد ۳۔ اجتماعی اجتہاد اور اہم عصری مسائل (اجتماعی اجتہادی کاؤشوں کا تقيیدی جائزہ) ۴۔ مستقبل میں اجتماعی اجتہاد کا اسلوب اور جدید عالمگیریت (موضوعات کی ذیلی تفصیل ادارہ سے حاصل کی جائیں ہے)

برائے رابطہ: کنویز سیمینار

ٹیلی فون: 051-9261781 Ext. 261

051-9262240 / 9261803

فیکس: 051-9262262 / 2250821

Email: qshahzad2001@yahoo.com

عنوان برائے ترسیل خلاصہ جات / مقالہ جات:

ڈاکٹر محمد طاہر منصوری

شعبہ فقہ اسلامی، ادارہ تحقیقات اسلامی

بین الاقوامی اسلامی یونیورسٹی، اسلام آباد